

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОЮНАРКОМА
І ПРЭЗІДЫУМА ВЯРХОЎНАГА СОВЕТА БССР

№ 44 (7605) | Пятніца, 17 сакавіка 1944 г. | Цана 20 к.

ЗАГАД

Вярхоўнага Галоўнакамандуючага Маршалу Савецкага Саюза КОНЕВУ

Войскі 2-га УКРАЇНАГА фронту, развіваючы наступленне, учора, 15 сакавіка, у выніку імклівай атакі танкавых злучэнняў і пяхоты, авалодалі влілім чыгуначным вузлом і горадам ВАПНЯРКА, перарэзаўшы, такім чынам, важнейшую чыгуначную магістраль ЖМЕРЫНКА—ОДЭСА.

У баях за авалодаванне ВАПНЯРКА вызначыліся танкісты генерал-лейтэнанта танкавых войск БАГДАНАВА, генерал-маёра танкавых войск ДУБАВОГА і войскі генерал-лейтэнанта ТРАФІМЕНКА і генерал-лейтэнанта ЖМАЧЭНКА.

У азнаменаванне атрыманай перамогі злучэнні і часці, якія найбольш вызначыліся ў баях за вызваленне ВАПНЯРКА, прадстаўляць да прысваення назвы «ВАПНЯРСКІХ» і да ўзнагароджвання ордэнамі.

Сёння, 16 сакавіка, у 21 гадзіну сталіца нашай Радзімы МАСКВА ад імені Радзімы салютуе доблесным войскам 2-га Украінскага фронту, якія авалодалі влілім чыгуначным вузлом і горадам ВАПНЯРКА, дванаццаццю артылерыйскімі залпамі са ста дваццаці чатырох гармат.

За выдатныя баявыя дзеянні АБ'ЯВЛЯЮ ПАДЗЯКУ ўсім кіруючым Вамі войскам, якія ўдзельнічалі ў баях за ВАПНЯРКА.

Вечная слава героям, якія загінулі ў баях за свабоду і незалежнасць нашай Радзімы!

Смерць нямецкім захопнікам!

Вярхоўны Галоўнакамандуючы

Маршал Савецкага Саюза І. СТАЛІН.

16 сакавіка 1944 года.

Пастанова XII пленума ВЦСПС

15 сакавіка 1944 года.

Аб аслабленні тав. Шверніка Н. М. ад работы ў ВЦСПС

XII пленум ВЦСПС пастанаўляе:

У сувязі з абраннем тав. Шверніка Нікалая Міхайлавіча Першым Намеснікам Старшыні Прэзідыума Вярхоўнага Савета СССР і Старшыней Прэзідыума Вярхоўнага Савета РСФСР, аслабаціць яго ад работы ў ВЦСПС.

Пастанова XII пленума ВЦСПС

15 сакавіка 1944 года.

Аб абранні тав. Кузнецова В. В. Старшыней Усесаюзнага Цэнтральнага Савета Прафесіянальных Саюзаў

XII пленум ВЦСПС пастанаўляе:

Абраць Старшыней Усесаюзнага Цэнтральнага Савета Прафесіянальных Саюзаў тав. Кузнецова Васілія Васільевіча.

383 тысячы рублёў на пабудову таннаў

КАСПЮКОВІЧЫ. (Наш кар.) патрыёты ўнеслі ў раённае аддзяленне дзяржаўнага пабудовы танкаў для Чырвонай Арміі 383.000 рублёў.

Войскі 2-га Украінскага фронту, у выніку імклівай атакі танкавых злучэнняў і пяхоты, авалодалі влілім чыгуначным вузлом і горадам Вапнярка, перарэзаўшы, такім чынам, важнейшую чыгуначную магістраль Жмерынка—Одэса.

Слава гераічнай Чырвонай Арміі, якая вызваляе савецкую зямлю ад нямецкіх захопнікаў!

АД СОВЕЦКАГА ІНФОРМБЮРО

АПЕРАТЫўНАЯ ЗВОДКА ЗА 15 САКАВІКА

На працягу 15 сакавіка на Паскураўскім напрамку нашы войскі адбілі контратакі буйных сіл пяхоты і танкаў праціўніка і нанеслі яму вялікія страты ў жывой сіле і тэхніцы.

На Вінніцкім напрамку нашы войскі, працягваючы развіццё наступлення, авалодалі раённымі цэнтрамі Вінніцкай абласці горадамі і чыгуначным вузлом Калінаўна, Турбаў, Варановіца, Сітнэўцы, а таксама з баямі занялі больш 50 другіх населеных пунктаў, у тым ліку вялікія населеныя пункты Паўлаўна, Халывіцы, Касакоўна, Бальшыя Крушлінцы, Пісараўна, Янкоў, Пілява, Хаўстоўцы, Жорнішча, Крынаўцы, Омецінцы, Мельніцаўцы і чыгуначныя станцыі Гулявіцы, Турбаў, Варановіца, Фердынандаўна, Сітнэўцы.

На паўднёвым захад ад Умані войскі 2-га Украінскага фронту паспяхова фарсіравалі раку Паўднёвы Буг на 100-кіламетровым фронце і, зламаны супраціўленне праціўніка на правым беразе ракі, прасунуліся наперад ад 20 да 30 кілометраў. Войскі фронту авалодалі раённымі цэнтрамі Вінніцкай абласці горадамі Бершадзь, горадамі Трасцянец, Обадэўна,

Ольгаполь, з баямі занялі больш 100 другіх населеных пунктаў, у тым ліку вялікія населеныя пункты Мачуха, Міхалёўна, Халадоўна, Клебань, Кірнасаўна, Дзямноўна, Савінцы, Ляўноў, Цыбуліўна, Жабакрычэ, Бандураўна, Белы Камень, Кідрасаўна, Ляхава і чыгуначныя станцыі Ладыжын, Ульянаўна, Дзямноўна, Трасцянец, Усце, Бершадзь. На поўдзень ад горада Умань войскі 2-га Украінскага фронту авалодалі раённымі цэнтрамі Одэскай абласці Грушэна, Галаванэўскі, населеныя пункты Шамраўна, Днілава Балка, Межырычэ, Шыпілаўна і чыгуначныя станцыі Грушэна, Галаванэўскі.

На захад ад горада Кіраваград нашы войскі з баямі прасоўваліся ўперад і авалодалі раённымі цэнтрамі Кіраваградскай абласці Тішкоўна, а таксама занялі больш 60 другіх населеных пунктаў, сярод якіх вялікія населеныя пункты Пакацілава, Цярноўна, Карбоўна, Нова-Нікалаеўна, Назан-Балка, Афанас'еўна, Друналюбавна, Нова-Мар'янаўна, Злынка, Каменны Мост, Воранаўна і чыгуначныя станцыі Напусціна, Наваніўна.

АПЕРАТЫўНАЯ ЗВОДКА ЗА 16 САКАВІКА

На працягу 16 сакавіка на Паскураўскім напрамку нашы войскі паспяхова адбілі контратакі пяхоты і танкаў праціўніка і нанеслі яму вялікія страты ў жывой сіле і тэхніцы.

На Вінніцкім напрамку нашы войскі, працягваючы наступленне, авалодалі раённымі цэнтрамі Вінніцкай абласці горадамі Неміраў, Тыўраў, а таксама з баямі занялі больш 40 другіх населеных пунктаў, у тым ліку вялікія населеныя пункты Сальнік, Мядзведка, Сасонка, Стадніца, Цыжылаў, Вітава, Варашылаўна, Суціскі, Луна Неміроўска, Стрельчынцы, Караліна і чыгуначныя станцыі Цюшні, Гнівань.

Войскі 2-га Украінскага фронту, развіваючы наступленне, у выніку імклівай атакі танкавых злучэнняў і пяхоты, авалодалі влілім чыгуначным вузлом і горадам Вапнярка, перарэзаўшы, такім чынам, важнейшую чыгуначную магістраль Жмерынка—Одэса, раённым цэнтрам Вінніцкай абласці горадамі Тульчын, а

таксама занялі больш 30 другіх населеных пунктаў, у тым ліку вялікія населеныя пункты Далжон, Грыненькі, Крышыны, Войтаўна, Ліпаўна, Слабада Шарапаннаўна, Соналаўна, Гербіна.

Пры заняцці станцыі Вапнярка войскамі 2-га Украінскага фронту захоплены трафей: паравозаў—12, вагонаў—500, аэлаўнаў з ваеннай маёмасцю—2, аўтамабіляў—1.300, вялікія артылерыйскія склады і многа іншай ваеннай маёмасці, падлік якой працягваецца.

На паўднёвым захад і на поўдзень ад горада Кіраваград нашы войскі, працягваючы развіццё наступлення, авалодалі раённымі цэнтрамі Кіраваградскай абласці горадамі Бабрынец, Роўна і з баямі занялі больш 60 другіх населеных пунктаў, сярод якіх вялікія населеныя пункты Андрэўна, Ліпняўна, Гладосы, Еўдакімаўна, Шуцэньна, Карназалеўна, Грыгораўна, Аляксееўна, Саланцаватна.

На захад ад Далінскай нашы войскі прадаўжалі весці наступальныя баі, у ходзе якіх занялі больш 50 населеных пунктаў і сярод іх Грамуха, Вадзяная, Сафіеўна, Старая Вербаўна, Богадараўна, Шэўчэнка, Арлова Балка.

На Нікалаеўскім напрамку нашы войскі авалодалі раённымі цэнтрамі Нікалаеўскай абласці Берэзнегавата, Снігіроўна, а таксама з баямі занялі больш 50 другіх населеных пунктаў, сярод якіх вялікія населеныя пункты Сямёнаўна, Анімаўна, Сухі Еланец, Суворавна, Красна-Владзіміраўна, Бухольцава, Ніслаўна, Надземдаўна, Станіслаў, Аляксандраўна і чыгуначныя станцыі Турнулы, Снігіроўна, Галаганнаўна, Іопані. Акружаная ў раёне Берэзнегавата—Снігіроўна групоўка праціўніка разрозненая на асобныя часткі і паспяхова знішчаецца нашымі войскамі.

На другіх участках фронту — баі мясцовага значэння.

На працягу 14 сакавіка нашы войскі на ўсіх фронтах падбілі і знішчылі 82 нямецкія танкі. У паветраных баях і агнём знішчальнай артылерыі збіта 35 самалётаў праціўніка.

На Нікалаеўскім напрамку нашы войскі працягвалі весці наступальныя баі, у ходзе якіх авалодалі раённымі цэнтрамі Нікалаеўскай абласці Нова-Одэса, а таксама з баямі занялі больш 40 другіх населеных пунктаў, у тым ліку вялікія населеныя пункты Міхайлаўна, Троіцае, Хрыстафоравна, Балацкае, Нова-Данцыг, Добрая Крыніца і чыгуначныя станцыі Лоціна, Грэйгава. У раёне Берэзнегавата, Снігіроўна нашы войскі поўнаспло ліквідавалі рэшткі акружанай групоўкі праціўніка. Захоплены вялікая колькасць трафеяў і многа палонных.

На другіх участках фронту ў радзе пунктаў ішлі баі мясцовага значэння.

На працягу 15 сакавіка нашы войскі на ўсіх фронтах падбілі і знішчылі 43 нямецкія танкі. У паветраных баях і агнём знішчальнай артылерыі збіта 42 самалёты праціўніка.

ВЫСОКАЯ ўзнагарода

Народны Камісар Шляхоў Зносін Л. М. Кагановіч ўзнагародзіў групу работнікаў Беларускай чыгункі за паспяховае выкананне задання Дзяржаўнага Камітэта Абароны і ПЕШЗ.

Значком «Почётному железнодорожнику» ўзнагароджана 48

чалавек, сярод іх тав. Краснабел—генерал-дырэктар цягі 3 ранга—начальнік дарогі, тав. Гольдберг—дзяжурны па дэпо Нова-Беліца, тав. Міхееўна—начальнік тэхнічнага агляду; значком «Отличный паровозник» — 12 чалавек, «Отличный движенец» — 18,

«Отличный путеец» — 5, «Отличный связист» — 8, «Отличный вагонник» — 8, «Отличный воентелеграфист» — 8, «Отличный административный работник» — 7 чалавек. Значком «Ударнику сталинского призыва» ўзнагароджана 63 чалавекі. Усяго 177 чал.

Януб КОЛАС.

НАВАЛЬНІЦА

Над полем, дзе спелі жыта і пшаніца
І мыліся ў росах аўсы,
Прайшла, празваніла свой час навальніца
На ўсе галасы.

Цяжэрныя хмары прэгнала над полем,
На нівы абрушыла град.
Палогла збавіны пад дзікім сваболам
У скручаны сніг.

Эх, поле, уцеха вачэй хлебараба!
Злажыў цябе шум дажджаны,
Памята, пабіта краса і аздоба
Твае збавіны.

Прыгнуты да долы шчыты аржанія,
Сіят колас і нінут у прах.
Блішчаць на ім кроплі, як слёзы буйныя
У паблелых вачах.

Бягуць ручаі па разорах размытых,
Выгладжваюць жоўты пясок.
Яны не падымць тваіх аксамітаў,
Жывы наласон!

Эх, поле! Глядзіш ты мурботна, балесна.
Як маці, прыйшоўшы пад крыж.
Як-бы не цялі для цябе твае вёсны,
Не пясціла ціш.

Грымотныя хмары паціснулі далей,
І глухне іх гром-чарадзей,
І напіс маланак у гнёўных скрыжальных
Мільгае радзей.

Пабітае поле! На поўдзень зірні ты —
Зазяў там бланітны чайноч,
Ласнавае сонца праз волнікі ніты
Свой ладзіць станок.

Апалі на землю халодныя слёзы,
Што гнулі пялёсткі, лісткі,
І сятчкі-крыльцы ўжо сушаць странозы,
Матыль трапяткі.

З хмар выплыла сонца і тчэ на падолку
Тканіны кужэльнай святло,
Сяміналярова думнай-вясёлкай
У хмары ўбрыло.

І хваліць уцехі па выбітым полі,
Як сонца, плыве навіна:
Распростае постаць і стан свой паволі
Жытцо, прына...

Гадаючы ў смутку аб краю наханым,
Дзе чорная злоба прайшла,
Скажу свайму людзю, зямлі і курганам:
Падымем з тла!

Аб ролі кадравых рабочых у навучанні моладзі

Яўген Гаўрылавіч Яшкін — высокакваліфікаваны мадэльшчык. Яго ведаюць не толькі на заводзе, дзе дырэктарам тав. Серыкаў, але і на другіх прадпрыемствах горада. 18 год працуе ён мадэльшчыкам.

Пасля выгнання немцаў Яўген Гаўрылавіч адзін з першых прыйшоў на завод і адразу-ж узяўся за падрыхтоўку кадраў для роднага прадпрыемства. Да старога мадэльшчыка прымацавалі 12 вучняў, і ён перадае ім свой багаж ведаў. Юнакі, якія зусім нядаўна не ўмелі нават трымаць рубанка ў руках, робяць крэслы, услоны, сталы, школьныя дошкі, прычым вырабляюць гэтыя інструменты і на верстаках, зробленых з іх-жа дапамогай. Такія вучні, як Новік, Данілаў, Малашанка, Белянкоў і Мядзетка, выконваюць работу самастойна.

Зараз, калі вучні атрымалі элементарныя веды па сталарнай справе, Яўген Гаўрылавіч вучыць іх вырабу мадэляў. Практычная работа пачнецца ў красавіку, а пакуль што ён у пераходны час вучыць сваіх выхаванцаў чытаць чарцяжы, расказвае ім аб кожным інструменце, яго прызначэнні, як ім карыстацца. Вучыць ён іх і фармаванчай справе.

Цэлы рад іншых майстроў гэтага завода таксама з любоўю перадаюць свой вопыт моладзі, вучаць яе непасрэдна ў цэху, на верштатах. Тав. Літвінаў падрыхтаваў, напрыклад, 6 сталароў, тав. Кавалёў — трох слесароў,

якія цяпер працуюць самастойна, а аднаму з іх — Мечаль прысвоен трэці разрад.

На многіх-жа прадпрыемствах падрыхтоўцы кадраў сваімі ўласнымі сіламі не надаецца належнай увагі.

Возьмем, напрыклад, завод, дзе дырэктарам тав. Барачэня. Хіба тут няма ўмоў для таго, каб арганізаваць навучанне моладзі? Безумоўна, ёсць. Аднак на заводзе нічога не зрабілі, каб набраць вучняў, прымацаваць іх да кваліфікаваных рабочых і пачаць навучанне. Тут абмежаваліся толькі тым, што пасылаюць групу людзей на курсы, мяркуючы стварыць школу фабрычна-заводскага навучання. А непасрэдна на прадпрыемстве навучанне не арганізавана. Тлумачаць тым, што няма абсталявання і аднаведных умоў. Гэту спасылку ні ў якім разе нельга прызнаць здавальняючай. Якія асаблівыя ўмовы патрэбны для таго, каб пачаць падрыхтоўку, скажам, блішанікаў або сталароў? Хіба ўмовы на заводзе, аб якім у пачатку ішла гутарка, лепшыя?

На заводзе, дзе дырэктарам тав. Барачэня, да вайны працавала шмат высокакваліфікаваных рабочых. Большая частка з іх у першыя дні вайны сумесна з прадпрыемствам эвакуіравалася ў савецкі тыл. Некаторыя-ж сталарыя рабочыя па розных прычынах не паспелі эвакуіравацца. Частка іх вярнулася пасля вызвалення немцаў на завод, а частка працуе на іншых прадпрыемствах

горада і іншы раз скарыстоўваецца зусім не па спецыяльнасці. Кіраўніцтва завода не прымае захадаў да таго, каб вярнуць гэтыя кадры. А яны маглі-б адгранаць вельмі вялікую ролю ў навучанні моладзі.

Тое-ж самае можна сказаць і аб ложкавай фабрыцы імені Валадарскага. Фабрыка прыступіла да рэстаўрацыі ложкаў, хутка яна дасць першую прадукцыю. Прадпрыемства будзе, безумоўна, адчуваць патрэбу ў кадрах. Але тут таксама няма ніводнага вучня, падрыхтоўкай кадраў сваімі сіламі ўсё гэта ніхто не займаецца.

Пытанне аб ролі кадравых рабочых у навучанні моладзі набывае зараз надзвычай важнае значэнне. Нашы прадпрыемствы адчуваюць недахоп у кваліфікаванай рабочай сіле. Калектывы фабрык і заводаў вызваленыя рабнаў складаюцца ў асноўным з моладзі, значная частка якой толькі ўпершыню пераступіла парог прадпрыемства.

Пагэтаму трэба пачаць навучанне моладзі непасрэдна на прадпрыемстве, у цэху. Вялікую ролю адыгрываюць, безумоўна, школы фабрычна-заводскага навучання і рамесловыя вучылішчы, аднак толькі імі не павіна вычэрпвацца падрыхтоўка масавых кадраў.

Шэфства кадравых рабочых над моладдзю, прымацаванне вучняў да брыгад заслугуе вялікай увагі. Гэта з усяй пераканаўчасцю пацвердзіў вопыт.

Ір. САВІЦКАЯ.

Перадавікі лесанарыхтовак

ЧАЧЭРСЕ, 16 сакавіка. Чачэрскае леспрагас, які ведае лесанарыхтоўкі ў трох суседніх раёнах, датармінова завяршыў вызначанне квартальнага плана. Нарыхтавана 20.000 кубаметраў драўніны. Кармянскі і Свяцілавіцкі раёны паравыканалі кварталныя заданні. Большая палова нарыхтаванага лесу вывезена да месцаў сплаву.

Выдатна спраўдзіўся з вывазкам лесу калгасамі Чачэрскага раёна. Калгас «Непераможны» план вывазкі лесу выканаў на 300 процантаў і значна перавыкапаў план нарыхтоўкі. Калгас «Красавік» план вывазкі выканаў на 135 процантаў. У сельгасарцелі імені Молатава з 293 кубічных метраў нарыхтаванага лесу вывезена 279.

МОЗЫР, 16 сакавіка. Бюро Палескага абкома КП(б)Б і аблвыканком, разглядаючы вынікі сацыялістычнага спаборніцтва па лесанарыхтоўках, настанавілі перадаць пераходны Чырвоны сцяг абкома і аблвыканкома Хойніцкаму раёну, які датармінова выкапаў кварталны план лесанарыхтовак. Для прамавання лепшых лесарубаў і возчыкаў адпущана 10.000 рублёў. (БЕЛТА).

Расце сетка школ

Ужо на другі дзень пасля прыходу Чырвонай Арміі ў раённым цэнтры Брагіне была праведзена нарада настаўнікаў па пытанню неадкладнага адкрыцця школ. Настаўнікі разам з бацькамі гарача ўзяліся за справу і на працягу трох дзён аднавілі ў Брагіне сямігодку і адну пачатковую школу. Адначасова ва ўсіх пасялёных пунктах раёна пачаўся рамонт школьных будынкаў, збор школьнай маёмасці і розных навучальных прылад. З кожным днём расла сетка школ і хутка ў раёне працавалі ўжо адна дзесяцігодка, тры сямігодкі і 18 пачатковых школ. За нарту года каля 6.000 дзяцей.

У раёне адкрыты дзіцячы сад,

у якім выхоўваецца 34 дзіцяці. Гэта ў большасці дзеці воінаў Чырвонай Арміі. Пачаўся падрыхтоўка да адкрыцця раённага дзіцячага дома.

У раёне налічваецца 202 настаўнікі. Района правёў дзве настаўніцкія канферэнцыі. Настаўнікі сур'ёзна працуюць над кнігай таварыша Сталіна «Аб Вялікай Айчыннай вайне Савецкага Саюза». Вывучэнне кнігі таварыша Сталіна натхняе настаўніцкі калектыв на ўзроўню працы, на аднаўленне школ.

Увядзенне ў школы лічбовай пяцібальнай сістэмы адзін павышае дысплыну і паспяховасць вучняў.

А. ДРУЗІН.

Архітэктары Беларусі дапамагаюць аднаўляць разбураныя гарады

На нас, архітэктараў і будаўнікоў, ускладаецца вялікая і адказная задача: як мага хутчэй аднавіць гарадскую гаспадарку, узяць з панялішчаў і руін вуліцы і дамы, разбураныя немцамі. Беларускія архітэктары з вялікім уздымам бяруцца за выкананне гэтай баявой задачы.

З першых дзён, як толькі наш Гомель зрабіўся зноў савецкім, туды выехалі архітэктары. Беларускі Дзяржаўны праектны інстытут адразу распачаў складанне праекта планіроўкі і аднаўлення горада.

Рад архітэктараў працуе над праблемамі масавага жыллёвага будаўніцтва.

Рыхтуюцца праекты па аднаўленню раённых цэнтраў і пасёлкаў Беларусі.

Актыўны ўдзел у будаўніцтве ў нашай рэспубліцы будуць прымаць архітэктары Масквы, Ленінграда і другіх гарадоў брацкіх рэспублік.

Ужо недалёка той час, калі доблесная Чырвоная Армія, кіруючая вялікім налковадцем таварышам Сталіным, канчаткова прагоніць з нашай зямлі Фашысцкіх захопнікаў і тады яшчэ прыгажэй расквітнеюць нашы гарады і вёскі. Мы, архітэктары, будаўнікі, зробім усё, каб хутчэй аднавіць нашы гарады і сёлы.

Архітэктар А. ВОІНАУ.

Разгортваецца работа хат-чытальняў

ЦЕРАХОЎКА, 16 сакавіка. (БЕЛТА). Хаты-чытальні станоўліцца цэнтрам палітыка-асветнай работы ў вёсцы. У 19 хатах-чытальнях раёна за апошні час праведзены рад лекцый і дакладаў па розных тэмах. Тут працуюць гурткі па вывучэнню кнігі таварыша Сталіна «Аб Вялікай Айчыннай вайне Савецкага Саюза».

Пры Маркавіцкай, Менжынскай, Глыбоцкай, Паддубранскай хатах-чытальнях створаны драматычныя гурткі. Пры кожнай хат-чытальні арганізавана бібліятэка. У раёне працуе 6 бібліятэк-перасовак, арганізаваных раёнай бібліятэкай. У 35 калгасах раёна выходзіць насенныя газеты.

Для калгасных фермаў

Калгаснае сялянства вызваленыя раёнаў Беларусі актыўна аднаўляе разбураную ворагам арцельную гаспадарку. Усюды шырока разгарнулася падрыхтоўка да беспавой саўбы, аднаўляюцца грамадскія будынкі, дамы калгаснікаў. Разам з гэтым калгасы праводзяць значную падрыхтоўчую работу па аднаўленню калгаснай жыллагадоўлі.

Асноўная крыніца папаўнення

калгасных фермаў пагадоўем жылля — кантрактацыя маладняка ў калгаснікаў. На 1 сакавіка ў вызваленых раёнах 4 абласцей для калгасных фермаў ужо закантрактавана 10.404 цяляці, у тым ліку калгасамі Магілёўскай абласці закантрактавана 4.913 цялят, Палескай — 4.342, Гомельскай — 792 і Віцебскай — 357 цялят.

Закуплена 9.000 штук хатняй птушкі

У раздзе калгасаў Магілёўскай і Гомельскай абласцей адноўлены птушкагадоўчыя фермы, а многія рыхтуюцца да аднаўлення. Для калгасных птушкагадоўчых фермаў праўдзены сельгасарцеляў

праводзяць закупку ў калгаснікаў гусей, качак і кураў. У вызваленых раёнах Магілёўскай абласці закуплена ўжо 5.870 штук хатняй птушкі, у Гомельскай абласці — 3.076 штук.

Перавыканан план засыпкі насення

БРЫЧАЎ, 16 сакавіка. (БЕЛТА). Услед за Месціслаўскім і Клімавіцкім раёнамі перавыканалі план засыпкі насення зернявых культур Хоцімскі, Касцюковіцкі, Крычаўскі, Дрыбінскі раёны. 5 раё-

наў абласці перавыканалі таксама план засыпкі насення бульбы. У Месціслаўскім раёне план засыпкі бульбы перавыканан на 38 процантаў.

ВЫРАСЦІМ ВЫСОКІ, ВАЕННЫ ЎРАДЖАЙ!

Налгаснікі сельгасарцелі імені Леніна, Насцюковіцкага раёна,
змагаюцца за стопудовы ўраджай

ПЕРАД ВЫЕЗДАМ У ПОЛЕ

Веснавая сяўба — адзін з рашучых перыядаў сельгасна-дарчага года. Яна патрабуе ад нас выключнага напружання сіл і выкарыстання мясцовых рэсурсаў. Асабліва гэта адносіцца да нас, дзе больш двух год гаспадарыў немец і разбурыў усю арцельную гаспадарку.

Да сяўбы мы рыхтуемся ад самай восені. Засявалі на насенне самае лепшае адборнае зерне. Адрамантавалі сельгасна-дарчы інвентар, у поўны парадак прыялі зброю. Усё гэта зроблена грунтоўна, па-гаспадарску, каб у час сяўбы не прастайваць у баразне з-за розных непаладак.

На калгасным сходзе абмеркавана пытанне, на якіх участках якія культуры будзем сеяць. Падпісані і тэхнічныя культуры падобраны лепшыя больш ураджайныя ўчасткі зямель. У брыгадзе складзены вытворчы план правядзення сяўбы.

Зараз у нашай брыгадзе пад-

рыхтоўка да сяўбы амаль закончана. Брыгада ў баявой гатоўнасці можа выехаць на палывыя работы і ў спісальны тэрміны правесці сяўбу.

Для палёгкі напружання на сяўбе, мы пачалі вывозку гною на поле. За некалькі дзён вывезена звыш сотні вазоў. Праз некалькі дзён, калі закончым леса-вывозку, уся рабочая сіла і коні будуць перакінуты на вывозку ўгнаенняў.

Гэтыя поспехі дасягнуты дзякуючы самаадданай працы калгаснікаў і калгасніц. Многія калгасніцы, як Марыя Запекіна, Насця Антоненка, Ульяна Запекіна штодзённа перавыконваюць нормы выпрацоўкі.

Мы прыкладзем усе намаганні да таго, каб правесці сяўбу ў спісальны тэрміны і на высокім агратэхнічным узроўні. Сваё абавязальства мы выканаем — вырасім стопудовы ўраджай.

Марыя АНТОНЕНКА,
брыгадзір першай брыгады.

Насенне сабрана, ачышчана

З першым снегам мы пачалі рыхтавацца да веснавой сяўбы. На агульным сходзе парашылі неадкладна прыступіць да збору насення.

Ніхто не хацеў застацца ў баку ад гэтай важнай справы. Спачатку прыялі ў парадак свірны, зрабілі засеі і пачалі збор насення. Яшчэ ў канцы 1943 года мы поўнаспу закончылі збор зернавых і тэхнічных культур, заваяваўшы першынство ў раёне.

Насення ў нас хопіць на ўсю плошчу, якую мы засявалі ў 1941 годзе. Мы яго ачысцілі на зернаачышчальных машынах, якія ўдалося захаваць ад немцаў. Для гэтага была створана брыгада пад маім кіраўніцтвам. Калгасніцы працавалі з усёй стараннасцю і ўменнем.

Зараз мы заканчваем паўторную ачыстку ўсіх культур. Насенне правяраюць на ўсхожасць і дало добрыя паказчыкі.

На час веснавой сяўбы мы сабралі шмат мяшкоў, каб не было перабойў у падвозцы насення на поле.

Нладушчык
Марыя ЗАПЕКИНА.

Дапамагаем калгасу

Калгаснікі адрамантавалі нашу школу, забяспечылі яе апалам. І мы зараз вучымся ў светлых і цёплых памяшканнях.

За гэта мы вельмі ўдзячны калгаснікам і калгасніцам. Налучнёўскім сходзе мы рашылі дапамагаць калгасу. У выхадныя дні пасля запяткаў мы збіраем угнаенні. Ужо сабрана 4 цэнтнеры понелу і 6 цэнтнераў птушынага памёту. Гэта наш невялікі ўклад у агульную справу.

Вучні Валодзя САЛАБУТА,
Міхась НАПРЭНКА, Елена ЗАПЕКИНА.

Коні гатовы да вясны

Конюхам я працаваў у калгасе і да Айчынай вайны. А коні добрыя ў нас былі. Бывала, прыедзеш на кірман, дык калгаснікі суседніх калгасаў зайздросцяць! Не коні, а лямкі. Да кожнага каня зброў падганана, усе калёсы на жалезным хаду.

Прышла пражэскавая немчура і пачала рабаваць наш калгас. Забрала амаль усіх коней, зброю. Сэрца ў мяне аблівалася крывёю, калі пемцы нашых коней забіралі. Але мы стараліся захаваць калгасных коней. Хавалі іх у лесе, у хмызняках. Я асабіста збіраў адпалога каня і жарабёнка.

Чырвоная Армія вызваліла нас, і мы адразу-ж пачалі аднаўляць калгасную конягодулю. З дапамогаю калгасніка Івана Запекіна і 70-гадовага Кандрата Запекіна мы за кароткі тэрмін адрамантавалі канюшню, зрабілі добрыя станкі. 21 конь і 10 жарабят былі пастаўлены ў цёплае і ўтульнае памяшканне. З гэтага часу ў мяне няма ніякіх клопатаў, як прыгляд коней.

Яшчэ задаўга да світання мы закладваем коням сена. Пасля вадую пасыпаем аўса. Затым зноў даём грубы корм. Кормім коней тры разы ў дзень, а больш слабейшых і тых, якія выконваюць

цяжкую працу, — па чатыры разы ў дзень і заўсёды ў адпалькавы час.

Задаўшы корм, я заўсёды гляджу, каб коні не тапталі кармы пад ногі. Штодзённа чышчу коней. На канюшні ўстаноўлена кругласутачнае дзяжурства конюхаў.

Перш, чым выдаць калгасніку каня, я павінен даведацца, куды ён ідзе, на якую працу. Папярэджваю калгаснікаў, асабліва падлеткаў, каб яны не вельмі ганялі коней, не перагружалі іх, давалі адначываць.

На далёкую дарогу я выдаю па 2—3 кілаграмы аўса, па пуду добрага сена на суткі. А калі ўсе коні былі на леса-вывозках, я таксама быў там і даглядаў за імі.

Кармоў для нашых коней упайне дастаткова. Маецца звыш 1.000 цэнтнераў сена, 365 цэнтнераў бульбы, 65 цэнтнераў аўса, яравая садома, мякіна.

Сяўба той-жа фронт. Таму я старанна рыхтаваў коней. Зараз усе замацаваныя за мною коні маюць сярэдняю і вышэйсярднюю ўкормленасць. Яны гатовы да палывых работ.

Старшы конюх
Янаў ГЛЕКАУ.

У КАЛГАСНАЙ КУЗНІ

Без добрай кузні калгасу не абыйсціся — то колы трэба перацягнуць, то атосу зрабіць, лемеш падправіць ці ворчык выкаваць. Наспрабую за ўсім хадзіць у суседні калгас, дык не будзе часу калі і працаваць. Адным словам, без кузні ў калгасе, як без рук.

Вось чаму з першых дзён адраджэння арцельнай гаспадаркі мы ўзяліся за аднаўленне калгаснай кузні. На агульным сходзе мяне прызначылі кавалём. Прышоў я ў кузню, а там — накавальня ды мех. Ні малаткоў, ні зубіл, ні жалеза.

Параўся са старшынёю калгаса, ды паехаў з калгаснікамі да ўзвараных партызанамі пямецкіх эшалонаў. Там раздабылі жалеза. Потым набыў вугалю, зрабіў неабходны для працы інструмент. Тым часам калгаснікі прыялі ў парадак памяшканне, і ў кузні пачаўся рамонт.

Працую з усёй стараннасцю, не шкадуючы сіл. За зімовы час адрамантаваў 45 паугоў, усе бораны, 6 акушніцаў. Перабраў калёсы, дзе трэба замяніў утулікі, падоскі, направиў шыпы. Адрамантавана вялка, на якой ачышчалася зерне.

На пранапове калгасніц зрабіў таксама некалькі дзесяткаў матык для агародняй брыгады. У хуткім часе будуць адрамантаваныя конныя малатарні, якія павялічваюць вынікі.

Амаль усе кавальскія работы ў нашым калгасе закончаны. І мы рашылі дапамагчы суседняму калгасу «Новае жыццё», які покуль што не мае свайго кузні. Ад суседзяў пачаў паступаць інвентар. Я прыкладу ўсе намаганні, каб у калгасе «Новае жыццё», як і ў нас, увес інвентар быў у поўнай гатоўнасці.

Каваль Іосіф ЗАПЕКИН.

Выкарыстаем дадатковае цягло

Мой муж на фронце, сын быў у партызанах. Яны б'юць немцаў, змагаюцца за вызваленне Беларусі ад фашыскай навалы.

Цяпер мы вызвалены, жывём вольна, па-калгаснаму. Перад намі, гаспадарамі свайго зямлі, стаіць важнейшая задача — як мага лепш падрыхтавацца і хутчэй правесці сяўбу, каб атрымаць добры ўраджай.

Я наглядзепа на коней, што засталіся, і падумала: «Мала коней, ці зможам засяць зямельку?» Цяжка будзе, і я рашыла ў

час сяўбы працаваць на свайго карове».

Амаль кожны дзень запрагаю сваю карову і прывучаю яе хадзіць у ярме.

Мы будзем працаваць, не пакладаючы рук, старанна, так, як нашы воіны змагаюцца на фронце. А зямельку сваю мы поўнаспу засею і хлеб Чырвонай Арміі дадзём.

Працаваць на сваіх каровах будуць таксама дзесяткі іншых нашых калгаснікаў.

Калгасніца
Васіліса ПРЫХОДЗЬНА.

ВЯСНА ІДЗЕ!

Ідзе вясна. Калгаснікі радуюцца першай вясне на вызваленай ад фашыскага ярма зямлі. Радуюцца і старанна рыхтуюцца да яе. У кожнага адно жаданне, адно імкненне — поўнаспу засяць родную зямлю і атрымаць высокі ўраджай.

Старшыня калгаса Аляксей Васільевіч Белавураў падводзіць вынікі падрыхтоўкі да сяўбы. Яго калгас спадарнічае з суседнім — «Чырвоны араты», і Белавураў, які прышоў з партызанскага атрала і не мае дастатковага вопыту, хвалюцца — найжо суседзі апаздзяць яго. Сёння ў калгасе будзе сход. Прадстаўнік райкома партыі будзе дакладваць аб выніках правяры.

Аляксей Васільевіч ідзе на калгасны двор. Вось адноўлены свіран. Звяно кладаўшчыка Марыя Запекінай ачышчае насенне.

— Ну, як, бабкі, справы?

— Заканчваем ачышчаць, — адказвае калгасніца. — А насенне якое!

І калгасніцы паказваюць засеі, поўныя буйнага залацістага зерня пшаніцы, ячменю і аўса.

Чуваць удары кавальскага молата. Яны то заміраюць паволь-

на, то разам запаўняюць навакол-ле перазонам жалеза. Старшыня не можа мінуць кузні. Каваль Іосіф Фёдаравіч Запекін робіць матыкі для агародняй брыгады.

— Трэба, Іосіф Фёдаравіч, вляцоў для боран зрабіць. Хай пра запас будзюць.

— Правільна. Закончу вось матыкі і за гэта вазьмуся.

Усюды адчуваецца прыход вясны. Вось з некалькіх двароў выехалі падводы, нагруканыя гноем, і адна за адной пачынаюць ісці ў поле. Сотні вазоў гною ўжо вывезлі калгасніцы з сваіх хлявоў. Яны абавязаліся вырасіць стопудовы ўраджай зернавых.

Жанчыны — асноўная сіла ў калгасе. І праўдзена калгаса кляпоціцца аб іх. Ужо заканчваецца абсталяванне дзіцячых ясляў і пляцоўкі.

Непрыкметна надыхоў вечар. Старшыня калгаса ідзе на сход з цвёрдай упэўненасцю, што яго калгас не адстаў ад суседзяў.

Ідзе вясна. І селянін-калгаснік мязней ступае, адчуваючы сябе поўным гаспадаром вольнай беларускай зямлі.

І. ІСАЧАННА.



Аднаўляецца жыццё ў вызваленых ад нямецка-фашысцкіх захопнікаў раёнах Савецкай Беларусі.

НА ЗДЫМКУ: паравы млын, адноўлены і пушчаны ў эксплуатацыю ў калгасе «Беларусь», Добрушскага раёна, Гомельскай абласці.

Фото Л. Белінжанава.

Усесаюзныя снаборніцтвы па супроцьпаветранай і супроцьхімічнай абароне

Зараз праходзяць X Усесаюзныя снаборніцтвы па супроцьпаветранай і супроцьхімічнай абароне, арганізаваныя Асаавіяхімам. Асноўная задача снаборніцтва — рыканаць паставу Соўзнаркома СССР аб усесаюзнай абавязковай падрыхтоўцы насельніцтва да супроцьпаветранай і хімічнай абароны. Усе пярвычныя арганізацыі Асаавіяхіма, удзельнікі снаборніцтва, праводзяць правяральныя трэніроўкі ў супроцьпаветранай і масавыя вучэнні па супроцьпаветранай і хімічнай абароне.

На гэтых трэніроўках і вучэннях раённыя судзейскія калегіі правяраюць выкананне ўсіх нарматываў X Усесаюзных снаборніцтваў.

Паказчыкі для вызначэння

першынства наступныя: поўнае завяршэнне ўсеагульнай абавязковай падрыхтоўкі да супроцьпаветранай і хімічнай абароны калектыва, прадпрыемства, установы, навучальных устаноў. У калектыве не павінна быць ніводнага чалавека, які не здаў бы нормы. Пры наліччы супроцьпаветранай і хімічнай абароны адпрацаваць у супроцьпаветранай і хімічнай абароне.

Раённыя саветы Асаавіяхіма ў вызваленых абласцях Беларусі павінны прыняць самы актыўны ўдзел у X Усесаюзных снаборніцтвах. У Нова-Беліцы ў снаборніцтва ўключыліся 14 арганізацый, сярод іх хлебазавод і фанерна-запалкавы камбінат.

Г. ПАПОВА.

Спецыялісты па размініраванню

Курсны па падрыхтоўцы спецыялістаў па размініраванню праводзілі ў Ветцы. Навучалася 25 чалавек. Курсанты абавязаліся да пачатку палітных работ поўнаасцю ачысціць палі калгасаў Прэсцяневага і суседніх сельсаве-

таў ад мін, расставленых нямецкімі палітыкамі. Маладзкія спецыялісты вачале са сваім вопытным інструктарам ужо абмяшчалі некалькі тысяч мін і сабралі многа трафейнай зброі.

(«Сталінская праўда»).

Аднаўляюць вінакурны завод

Немцы разбурылі Цярэвіцкі вінакурны завод, Жлобінскага раёна. Зараз калектыву рабочых, інжынерна-тэхнічных работнікаў аднаўляе сваё прадпрыемства. У 1941 годзе стаханавцы завода закарпілі ў зямлю важныя часткі абсталявання. Цяпер гэтае абсталяванне скарыстаўваецца.

Аднаўленчымі работамі ведае партызан, цяпер галоўны механік тав. Катлінскі. Ужо адрамантавалі ўсю бражна-перагонную і капальную апаратуру. Працуюць кавальскі і слесарны цэхі.

У недалёкім часе завод пачне выпуск прадукцыі.

Скончан рамонт сабрамага інвентара

ЧАЧЭРСК, 14 сакавіка. (БЕЛТА.) МТС раёна скончылі рамонт сельскагаспадарчага інвентара, сабрамага пасля выгнання акупантаў. Поўнаасцю адрамантаваны 4 трактары, дзве трактарныя сямкі, 8 трактарных плугоў, 94 жалезныя бочкі.

КУРСЫ ТРАКТАРЫСТАУ

ПРАПОЙСК, 14 сакавіка. (БЕЛТА.) Адкрыліся раённыя курсы па падрыхтоўцы трактарыстаў. Навучаецца 75 чалавек.

АДНОУЛЕНА ВЯЛІКАЯ ЧАСТКА ШКОЛ

ЦЕРАХОЎКА, 14 сакавіка. (БЕЛТА.) З 55 школ, якія працавалі ў раёне да вайны, адноўлена ўжо 47, у тым ліку адна сярэдняя і восем няпоўных сярэдніх. У школах навуцаецца 5.272 дзяцей. Школы размешчаны ва ўвоў прыстасаваных памяшканнях.

ВЫТВОРЧАСЦЬ КОШЫКАУ

Дзякаўская арцель лясной прамкааперацыі імені Другой пяцігодкі аднавіла вытворчасць плечевых кошыкаў. За кароткі час арцель выпусціла звыш 400 багажных, тарфяных і гародніх кошыкаў. Да канца года будзе выпушчана да 12.000 штук плечевых вырабаў. (БЕЛТА.)

ПА СОВЕТСНАМУ САЮЗУ

У металургаў Магніткі

Сталеплавільшчыкі металургічнага камбіната імені Сталіна паспяхова скончылі першую дэкаду сакавіка. Наперадзе — мартнаўскі цэх № 1, які выдаў 7 скарасных плавак і перакрываў вытворчае заданне на 1.919 тон.

Набірае тэмпы калектыву пятай домны. За дэкаду выдана ў асобны фонд Галоўнага Камандавання 760 тон чыгуна.

ПОСПЕХ ФІЛЬМА «КУТУЗАУ»

З вялікім поспехам па многіх кінатэатрах Масквы дэманструецца новы мастацкі фільм «Кутузаў». За першыя тры дні фільм глядзелі 200.000 чалавек.

Зараз на капіравальных фабрыках Камітэта кінематографіі рыхтуецца больш 300 копій фільма «Кутузаў» для адпраўкі іх у дзеючую армію і флот.

СЯЎБА НА ПОУДНІ

За апошнія 3—4 дні на палях Стаўропальшчыны ўзарана каля 30.000 гектараў пад яравыя. У раёне паўднёва-ўсходніх раёнаў на месяц раней мінулагадня пачалася масавая сяўба. Калгасы Кізілярскага і Будзённаўскага раёнаў пасеялі звыш 2.500 гектараў ранняй каласавых і маслянічных культур.

У Кіргізкай рэспубліцы пасеяна 13.442 гектары. Некаторыя калгасы закончылі сяўбу ранняй каласавых.

Поспехі жывёлаводстваў Дагестана

Адбылася рэспубліканская нарада перадавікоў жывёлагадоўлі Дагестана. Удзельнікі нарады адправілі пісьмо таварышу Сталіну, у якім рапартавалі аб сваіх дасягненнях.

У дні вайны жывёлагадоўля рэспублікі працягвае расці і развівацца. У мінулым годзе калгасы Дагестана здалі дзяржаве звыш плана 8.316 пудоў мяса. Авансам у лік паставак 1944 года і ў фонд Чырвонай Арміі здана мяса — 169.960 пудоў, масла

— 1.500 пудоў, воўны — 3.000 пудоў, брызны — 2.000 пудоў, скур і аўчын — 80.295 штук. На аднаўленне жывёлагадоўчых ферм вызваленых ад нямецкай акупацыі раёнаў калгасы Дагестана адправілі 1.173 галавы буйнай рагатай жывёлы, 28.000 авечак і коз і 1.100 коней.

У рэспубліцы няма ла калгасаў-мільянераў, статкі якіх налічваюць дзесяткі тысяч галоў жывёлы.

Аднаўленне цукровых заводаў

Да вайны ў Курскай абласці было 18 цукровых заводаў. Штогод яны выпрацоўвалі да 20 мільёнаў пудоў цукру. Нямецкія нягоднікі ў час акупацыі разбурылі амаль усе цукровыя заводы.

Пасля вызвалення абласці пачалося аднаўленне цукровых заводаў. У мінулым годзе было адноўлена 5 заводаў. Гэтыя заводы далі краіне 230.000 пудоў цукру.

У бягучым годзе будзе адноўлена яшчэ 5 цукровых заводаў. Да пачатку сезона цукраварання ўсе яны ўступяць у строй. Прадукцыйнасць адноўленых заводаў складзе 73 тысячы цэнтнераў цукру ў суткі. На папярэдніх падліках заводы выпусцяць да 7 мільёнаў пудоў цукру.

Рост магутнасці электрастанцый Сібіры

На Новасібірскай цэпалаэлектрацэнтралі № 3, пабудаванай у час вайны, закончылася выпрабаванне новага катла. Пуск яго павялічыць энергетычную магутнасць гарадскіх стаяцый на 15.000 кіловат.

За час вайны ў Новасібірску, Кемераве, у Алтайскім, Краснаярскім краях і другіх абласцях Сібіры магутнасць электрастанцый павялічылася на 232.000 кіловат.

ІНФАРМАЦЫЯ

Адхіленне Гітлерам камандуючых армейскімі групамі Кюхлера і Клюге

ЛОНДАН, 14 сакавіка. (ТАСС.) Як перадае англійскае міністэрства інфармацыі, згодна атрыманых у Лондане звестак, Гітлерам адхілены два з трох камандуючых германскімі армейскімі групамі на савецка-германскім фронце. На паўночным участку генерал Модэль замяніў фон Кюхлера, войскі якога былі нядаўна выкінуты з іх вельмі ўмацаваных пазіцый вакол Ленінграда.

У цэнтры фон Кюге заменен фельдмаршалам Бушам. На сваёй пасадзе застаецца толькі адзін Манштейн. Мяркуюць, што Гітлер лічыць вельмі небяспечным ірравесці перамены ў камандаванні паўднёвага ўчастка фронту пры цяперашніх крытычных абставінах.

БАМБАРДЫРОВАКА ШТУТГАРТА, МЮНХЕНА І БРАУНШВЕЙГА

ЛОНДАН, 16 сакавіка. (ТАСС.) Як паведамляе англійскае міністэрства авіяцыі, у ноч на 16 сакавіка больш 1.000 англійскіх цяжкіх бамбардыроўшчыкаў арабілі налет на Германію, скінуўшы пры гэтым звыш 3.000 тон бомб. Галоўным аб'ектам налету з'явіўся Штутгарт. Бамбардыраваны таксама Мюнхен і аб'екты

Паўночна-Заходняй Германіі. Цяжкія бамбардыроўшчыкі атакавалі чыгуначныя аб'екты ў Ам'ене. На базы не вырнулася 40 бамбардыроўшчыкаў.

ЛОНДАН, 16 сакавіка. (ТАСС.) Як перадае агенства Ройтэр, 15 сакавіка амерыканскія бамбардыроўшчыкі арабілі налет на Брауншвейг.

Ваенныя дзеянні ў Італіі

ЛОНДАН, 16 сакавіка. (ТАСС.) Галоўны штаб войск саюзнікаў у Італіі паведамляе, што някота і танкі саюзнікаў, падтрыманыя агнём артылерыі, атакавалі горад

Касіно, пасля моцнай бамбардыроўкі яго з паветра. На плацдарме ля Анціно (на поўдзень ад Рым) войскі саюзнікаў захапілі два варожыя аперныя пункты.

АКТЫЎНАСЦЬ ІТАЛЬЯНСКІХ ПАРТЫЗАН

ЛОНДАН, 15 сакавіка. (ТАСС.) Па паведамленню падпольнай газеты «Італія лібера», якая выходзіць у Паўночнай Італіі, тут актыўна дзейнічаюць партызаны, якія змагаюцца супроць гітлераўцаў. Толькі ў снежні мінулага года яны правялі ў раёне аднаго горада Б'ела 63 аперацыі. Былі зроблены, у прыватнасці, напад на 17 казармаў фашысцкіх карабінераў, знішчана многа варштаў на 7 заводах, якія працуюць на немцаў, і разгромлена рэдак-

цыя фашысцкай газеты «Біала». У Ламбарды партызаны правялі 568 аперацый, у ходзе якіх знішчылі 150 немцаў і 40 італьянскіх фашыстаў. Знішчана таксама некалькі германскіх складаў узбраення і ўзарвана адна электрастанцыя.

У студзені гітлераўцы падпрынялі карную экспедыцыю супроць партызан Шэмона. Карацелі ўвялі ў дзеянне танкі. Партызаны паспяхова адбілі напад, падбілі 3 танкі і знішчылі 50 гітлераўцаў.

КАРЫСТАЙЦЕСЯ ПАСЛУГАМІ АШЧАДНЫХ КАС!

У вызваленых гарадах і раённых цэнтрах БССР ужо аднавілі дзейнасць наступныя ашчаднасы:

ГОМЕЛЬСКАЯ ОБЛАСЦЬ

Гомельская цэнтральная ашчадная каса № 31 (г. Гомель, Палеская вул., д. № 45); Новабеліцкая ашчадная каса № 31/021 (вул. Леніна, д. № 123);

у раёнах: Рэчыцкая, Лоеўская, Церахоўская, Кармянская, Добрушская, Свяцілавіцкая, Чачэрская, Будакашаўская і Уваравіцкая раённыя ашчадныя касы.

МАГІЛЕўСКАЯ ОБЛАСЦЬ

У раёнах: Крычаўская, Касцюковіцкая, Клімавіцкая, Прапойская, Чарыкаўская, Мсціслаўская, Хоцімскай і Краснапольскай раённыя ашчадныя касы.

ВІЦЕБСКАЯ ОБЛАСЦЬ

Лёзненская, Суражская, Мехаўская і Гарадоцкая раённыя ашчадныя касы.

ПАЛЕСКАЯ ОБЛАСЦЬ

Хойніцкая, Брагінская, Васілевіцкая і Калінкавіцкая раённыя і ў гор. Мозыры цэнтральная № 1169 ашчадныя касы.

Ашчадныя касы прымаюць і выдаюць ўклады, аплачваюць выйгрышы і купоны па аблігацых дзяржаўных пазык, выдаюць і аплачваюць акрэдытывы, правяраюць абліганы па тыражных табліцах.

КАРЫСТАЙЦЕСЯ ПАСЛУГАМІ АШЧАДНЫХ КАС!

Упраўленне дзяржаўных працоўных ашчадных кас і дзяржаўнага крэдыта БССР.

РЭДАКЦЫЙНАЯ КАЛЕГІЯ.